

પ્રસાર ભારતી

સમાચાર વિભાગ, આકાશવાણી, અમદાવાદ

Date: 14.06.2026

MORNING: 7.45 TO 7.55

Day: SUNDAY

National News

આકાશવાણી સમાચાર જયેશ વેગડા વાંચે છે.

- 1) ફ્રાન્સની મુલાકાતે પહોંચેલા પ્રધાનમંત્રી નરેન્દ્ર મોદી આજે રાષ્ટ્રપતિ મેકોન સાથે દ્વિપક્ષીય વાટાઘાટો કરશે - ઇન્ડિયા ઇનોવેટ્સ કાર્યક્રમનું સંયુક્ત રીતે ઉદ્ઘાટન કરશે.
- 2) આસામના જોરહાટમાં વાયુસેના વિમાન દુર્ઘટનામાં વાયુસેનાના પાંચ જવાનો શહીદ.
- 3) અમેરિકાના રાષ્ટ્રપતિ ડોનાલ્ડ ટ્રમ્પે ઈરાન સાથે યુદ્ધ સમાપ્ત કરવા આજે એક કરાર પર હસ્તાક્ષર કરવામાં આવશે તેવી આશા વ્યક્ત કરી.
- 4) ICC મહિલા T20 વિશ્વકપમાં આજે ભારત પાકિસ્તાન સામે ટકરાશે.
- 5) ત્રણ મેચની એક દિવસીય ક્રિકેટ શ્રેણીની પહેલી મેચમાં ભારતે અફઘાનિસ્તાનને સાત વિકેટથી પરાજય આપ્યો.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

PM NICE VISIT

પ્રધાનમંત્રી નરેન્દ્ર મોદી ફ્રાન્સ અને સ્લોવાકિયાની બે દેશોની મુલાકાતના પ્રથમ તબક્કામાં ફ્રાન્સના નાઇસ પહોંચ્યા છે. G-7 સંમેલનમાં હાજરી આપવા ઉપરાંત શ્રી મોદી ફ્રાન્સના રાષ્ટ્રપતિ મેક્રોન સાથે દ્વિપક્ષીય વાટાઘાટો કરશે, ભારતીય શૈક્ષણિક સંસ્થાઓને વૈશ્વિક રોકાણકારો અને બજારો સાથે જોડતા શિક્ષણ મંત્રાલયના કાર્યક્રમ, ઇન્ડિયા ઇનોવેટ્સનું સંયુક્ત રીતે ઉદ્ઘાટન કરશે તથા પ્રાદેશિક અને વૈશ્વિક મુદ્દાઓ પર ચર્ચા કરશે.

નાઇસ પહોંચ્યા બાદ, પ્રધાનમંત્રીનું ભવ્ય સ્વાગત કરવામાં આવ્યું હતું. હોટેલ નેગ્રેસ્કોમાં ભારતીય સમુદાય દ્વારા તેમનું ઉષ્માભર્યું સ્વાગત પણ કરવામાં આવ્યું હતું.

અમારા સંવાદદાતાનો એક અહેવાલ.....

VC – શૈલેશ

PM – RECEPTION

પ્રધાનમંત્રી નરેન્દ્ર મોદીએ ફ્રાન્સના નાઇસમાં રહેતા ભારતીય સમુદાય પ્રત્યે કૃતજ્ઞતા વ્યક્ત કરી છે. સોશિયલ મીડિયા પોસ્ટમાં શ્રી મોદીએ તેમના ઉષ્માભર્યા સ્વાગતને અવિસ્મરણીય ગણાવ્યું. તેમણે કહ્યું કે ભારતથી માઇલો દૂર હોવા છતાં સમુદાયના તેમના વતન સાથેના સંબંધો મજબૂત રહે છે.

PM SLOVAKIA - INDIAN AMBASSADOR

સ્લોવાકિયામાં ભારતીય રાજદૂત અપૂર્વા શ્રીવાસ્તવે બ્રાતિસ્લાવામાં આકાશવાણી સંવાદદાતા સાથે વાત કરતા જણાવ્યું કે, પ્રધાનમંત્રી મોદીની મુલાકાત બંને દેશો વચ્ચે સહયોગના નવા માર્ગો ખોલશે અને આર્થિક સંબંધોને મજબૂત બનાવશે.

BYTE: AMBASSADOR-APOORWA

ASSAM AIRCRAFT ACCIDENT

આસામમાં એએન-32 વિમાન તૂટી પડતા પાંચ જવાનો શહીદ થયા છે. દુર્ઘટનાગ્રસ્ત વિમાન જોરહાટમાં નિયમિત ઉડાન પર હતું ત્યારે ઉતરાણ દરમિયાન એરબેઝ પરિસરમાં તૂટી પડતાં વિસ્ફોટ બાદ તેમાં આગ લાગી હતી.

સંરક્ષણ મંત્રી રાજનાથ સિંહે આસામના જોરહાટમાં દુર્ઘટનાગ્રસ્ત થયેલા An-32 વિમાનમાં પાંચ બહાદુર સૈનિકોના મૃત્યુ પર શોક વ્યક્ત કર્યો છે. સોશિયલ મીડિયા પોસ્ટમાં તેમણે કહ્યું કે સ્કવોડ્રન લીડર પ્રશાંત સિંહ, ફ્લાઇટ લેફ્ટનન્ટ શુભમ કુમાર, સાર્જન્ટ જીતેન્દ્ર શર્મા, અગ્નિવીર એર ખેમા રામ કુમાવત અને અગ્નિવીર એર દાનિશ આલમે પોતાની ફરજ બજાવતી વખતે સર્વોચ્ચ બલિદાન આપ્યું. તેમણે કહ્યું કે રાષ્ટ્ર હંમેશા તેમની હિંમત અને સેવાને ગર્વ અને કૃતજ્ઞતા સાથે યાદ રાખશે.

શ્રી સિંહે શોકગ્રસ્ત પરિવારો પ્રત્યે હૃદયપૂર્વક સંવેદના વ્યક્ત કરી અને કહ્યું કે રાષ્ટ્ર આ દુઃખની ઘડીમાં તેમની સાથે ઉભું છે.

ISRO

ISROના ચેરમેન વી. નારાયણને જણાવ્યું કે, ઇસરોએ અણુ ઊર્જા વિભાગ સાથે મળીને એક અદ્યતન કૃત્રિમ ગરમી પ્રણાલી વિકસાવી છે, જે ચંદ્રના લેન્ડરને અત્યંત ઠંડા વાતાવરણથી બચાવી શકે છે.

બેંગલુરુમાં CSIR-RISE કોન્કલેવને સંબોધતા, ISROના વડાએ સમજાવ્યું કે ચંદ્રયાન-3નું સૌર ઊર્જાથી ચાલતું લેન્ડર, વિક્રમ, ચંદ્ર પર ફક્ત 14 દિવસ માટે જ કાર્ય કરી શકે છે. હવે, ISRO અણુ ઊર્જા વિભાગ સાથે મળીને ચંદ્ર પર 200 દિવસ સુધી કાર્ય કરી શકે તેવું ચંદ્ર લેન્ડર વિકસાવવા માટે કામ કરશે. કૃત્રિમ ગરમીથી સજ્જ આ લેન્ડર, કઠોર ચંદ્ર વાતાવરણમાં પણ કાર્ય કરી શકશે. તેમણે કહ્યું કે આનાથી ભવિષ્યના લાંબા ગાળાના મિશનમાં મદદ મળશે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/ સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

US- IRAN- PEACE DEAL

અમેરિકાના રાષ્ટ્રપતિ ડોનાલ્ડ ટ્રમ્પે ઈરાન સાથે યુદ્ધ સમાપ્ત કરવા માટે આજે એક કરાર પર હસ્તાક્ષર કરવામાં આવશે તેવી આશા વ્યક્ત કરી છે. ત્યારબાદ તરત જ હોર્મુઝ સમુદ્રધુની બંધા માટે ખુલ્લું મૂકવામાં આવશે. શ્રી ટ્રમ્પે સોશિયલ મીડિયા પોસ્ટમાં આ જાહેરાત કરી. તેમણે જણાવ્યું હતું કે, તેમને આશા છે કે વાટાઘાટો સફળ થશે, પરંતુ જો તે સફળ ન થાય, તો એક છેલ્લો ઉપાય છે.

દરમિયાન ઈરાનના વિદેશ મંત્રાલયના પ્રવક્તા ઇસ્માઇલ બાઘેઈએ જણાવ્યું હતું કે, તાત્કાલિક કરાર પર હસ્તાક્ષર થવાની અપેક્ષા નથી. તેમણે જણાવ્યું હતું કે કરાર આજે થશે નહીં, પરંતુ આગામી દિવસોમાં શક્ય બની શકે છે.

VC- KK-SHARMA

COMMUNICATIONS - DRONE SERVICE

સંદેશાવ્યવહાર મંત્રી જ્યોતિરાદિત્ય સિંઘિયાએ હિમાચલ પ્રદેશમાં પોસ્ટ વિભાગ દ્વારા ડ્રોન આધારિત ટપાલ સેવા શરૂ કરવાની જાહેરાત કરી. આ સેવા રાજ્યમાં મંડીની મુખ્ય પોસ્ટ ઓફિસ અને રેહરધર શાખા વચ્ચે શરૂ કરવામાં આવશે. આ પહેલ ગ્રામીણ ડાક સેવકો અને ડાક સહાયકો સાથે કેન્દ્રીય મંત્રીની વાતચીત દરમિયાન મળેલા પ્રતિસાદ પર આધારિત છે,

મંત્રાલયે જણાવ્યું કે, વિભાગ આગામી ત્રણ મહિનામાં હિમાચલ પ્રદેશ અને આસામમાં આશરે 150 સ્થળોએ ડ્રોન આધારિત ટપાલ સેવાઓ શરૂ કરવાની યોજના છે.

મંત્રાલયે ઉમેર્યું કે, મંડી મુખ્ય પોસ્ટ ઓફિસથી આશરે 12 કિલોમીટર દૂર સ્થિત રેહરધર શાખા સુધી પહોંચવામાં બે કલાકથી વધુ સમય લાગે છે. ડ્રોન સેવા આ સમય ઘટાડીને માત્ર સાત મિનિટ કરશે.

CRICKET - IND-AFG ODI

હિમાચલ પ્રદેશના ધર્મશાલામાં ત્રણ મેચની એક દિવસીય ક્રિકેટ શ્રેણીની પહેલી મેચમાં ભારતે અફઘાનિસ્તાનને સાત વિકેટથી પરાજય આપ્યો. ભારતે 22 ઓવર અને 5 બોલમાં 195 રનનો લક્ષ્યાંક હાંસલ કર્યો. કેપ્ટન શુભમન ગિલે અણનમ 84 રન બનાવ્યા હતા, તેને પ્લેયર ઓફ ધ મેચ જાહેર કરવામાં આવ્યો.

પહેલા બેટિંગ કરતા અફઘાનિસ્તાને 24 ઓવર અને 5 બોલમાં 194 રન બનાવ્યા. રહેમાનુલ્લાહ ગુરબાઝે 102 રન બનાવ્યા. ભારત તરફથી નવા ખેલાડીઓ હર્ષ દુબે અને ગુરનુર બ્રારે ત્રણ-ત્રણ વિકેટ લીધી. સતત વરસાદને કારણે મેચની શરૂઆત મોડી થઈ અને તેને 25-25 ઓવર સુધી ઘટાડી દેવામાં આવી. ભારતે ટોસ જીતીને પહેલા બોલિંગ કરવાનો નિર્ણય લીધો. ભારત અને અફઘાનિસ્તાન વચ્ચેની બીજી મેચ 17 જૂને લખનઉમાં રમાશે.

REV. WOMENS T20 WORLD CUP

ICC મહિલા T20 વિશ્વકપમાં આજે ભારત પાકિસ્તાન સામે ટકરાશે. આ મેચ બર્મિંગહામના એજબેસ્ટન ખાતે ભારતીય સમય મુજબ સાંજે સાત વાગ્યે શરૂ થશે. ભારતે મહિલા T20 આંતરરાષ્ટ્રીય મેચોમાં પાકિસ્તાન સામે રમાયેલી 16 મેચોમાંથી 13 મેચ જીતી છે.

આજે અન્ય એક મેચમાં નેધરલેન્ડ્સનો મુકાબલો બાંગ્લાદેશ સામે થશે. આ મેચ ભારતીય સમય મુજબ સવારે સાડા દશ વાગ્યે શરૂ થશે

શુક્રવારે માન્યેસ્ટરના ઓલ્ડ ટ્રેફોર્ડ ખાતે ગ્રુપ B મેચમાં સ્કોટલેન્ડે આયર્લેન્ડને 40 રનથી હરાવ્યું. પ્રથમ બેટિંગ કરતા, સ્કોટલેન્ડે પાંચ વિકેટે 161 રન બનાવ્યા. આયર્લેન્ડ 19 ઓવર અને એક બોલમાં 121 રનમાં ઓલઆઉટ થઈ ગયું. અન્ય એક મેચમાં ઇંગ્લેન્ડે શ્રીલંકાને 87 રનથી હરાવ્યું. ટુર્નામેન્ટની મેચો ઇંગ્લેન્ડ અને વેલ્સમાં રમાશે. ફાઇનલ મેચ પાંચમી જુલાઈએ લોર્ડ્સ ખાતે રમાશે.

આજના અખબારોનાં મુખ્ય સમાચાર રજૂ કરે છે મિતલ પટેલ

1. આજના અખબારોમાં મોદીની ફ્રાંસ યાત્રા, યોમાસું, અમેરિકા ઈરાન વચ્ચે શાંતિ કરારની સંભાવના સહિતના સમાચારોને સ્થાન મળ્યું છે
2. સંદેશની હેડ લાઇન છે .. આ વર્ષે યોમાસામાં જ વરસાદ ગાયબ થઈ જશે
3. નવગુજરાત સમય લખે છે પીએમ મોદી ફ્રાંસ સ્લોવાકિયાની 6 દિવસની મુલાકાતે : ટ્રમ્પને મળશે
4. દિવ્ય ભાસ્કરે અમેરિકા ઈરાન યુદ્ધ આજે ડીલ ફાયનલ થશે અને વાયુસેના દુર્ઘટનામાં પાયલોટ સહિત 5 ના મોતના સમાચાર પ્રથમ પાને લીધા છે
5. ગુજરાત સમાચાર લખે છે ભારતમાં એઆઈ ને પોતાનું કૌશલ્ય શીખવાડી બેકાર થવાનો અનોખો બિઝનેસ
6. સ્થાનિક સમાચારોમાં ભેળ સેળિયાને **AMC**ની ક્લીન ચિટ, કિંગ ઓફ સાળંગપુર પ્રાઇમ વાઘા શણગારના કોપી રાઇટની નોંધણી કરાઇ